



महाराष्ट्र शासन राजपत्र

भाग चार-अ

वर्ष ३, अंक ४]

गुरुवार ते बुधवार, जानेवारी २६-फेब्रुवारी १, २०१७/माघ ६-१२, शके १९३८

[पृष्ठे २

[किंमत : रुपये ९.००]

प्राधिकृत प्रकाशन

महाराष्ट्र शासनाने केंद्रीय अधिनियमान्वये तयार केलेले (भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

महाराष्ट्र विधानमंडळ सचिवालय

विधान भवन, मुंबई ४०० ०३२, दिनांक २९ जून २०१५

भारताचे संविधान.

क्रमांक २४२२५/क-१.—भारतीय संविधानाच्या अनुच्छेद १८७ च्या खंड (३) अन्वये प्रदान करण्यात आलेल्या अधिकारांचा वापर करून, अधिसूचना क्रमांक ३४०१५/क-१, दिनांक १ ऑगस्ट २०१३ अन्वये “प्रतिवेदक” या संवर्गाचे सेवाप्रवेश नियम अधिसूचित करण्यात आलेले आहेत. तथापि, प्रतिवेदक या संवर्गास द्विस्तरीय वेतनसंरचना लागू करण्यात आलेली असल्याने भारतीय संविधानाच्या अनुच्छेद १८७ च्या खंड (३) अन्वये उक्त संवर्गाचे सेवाप्रवेश नियम सुधारित करण्यात येत असून ते खालीलप्रमाणे आहेत :—

१. (एक) या नियमांना महाराष्ट्र विधानमंडळ सचिवालयातील “प्रतिवेदक (कनिष्ठ)” गट-अ (राजपत्रित) सेवाप्रवेश व सेवेच्या शर्ती (सुधारणा) नियम, २०१५ असे म्हणावे.

(दोन) ते दिनांक १ फेब्रुवारी २०१५ रोजीपासून अंमलात आले असल्याचे मानण्यात येईल.

(तीन) सदरहू नियम अंमलात येण्यापूर्वी या सचिवालयात “प्रतिवेदक” या संवर्गात कार्यरत असणाऱ्या प्रतिवेदकांना अधिसूचना क्रमांक ३४०१५/क-१, दिनांक १ ऑगस्ट २०१३ अन्वये अधिसूचित केलेले नियम लागू राहतील.

२. व्याख्या.—या नियमांमध्ये, संदर्भानुसार दुसरा अर्थ अपेक्षित नसेल तर,—

(अ) “विधानमंडळ सचिवालय” म्हणजे, महाराष्ट्र विधानमंडळ सचिवालय.

(ब) “शासन” म्हणजे, महाराष्ट्र शासन.

(क) “मंडळ” म्हणजे, मा. सभापती, महाराष्ट्र विधानपरिषद व मा. अध्यक्ष, महाराष्ट्र विधानसभा यांचा समावेश असलेले मंडळ.

(ड) “मान्यताप्राप्त विद्यापीठ” म्हणजे, राज्य शासन, या नियमांच्या प्रयोजनासाठी रीतसर मान्यता देईल असे विद्यापीठ.

(इ) “शासकीय वाणिज्य प्रमाणपत्र परीक्षा” याचा अर्थ शासकीय परीक्षा मंडळ, शिक्षण विभाग, महाराष्ट्र शासन यांच्याकडून देण्यात येणारे प्रमाणपत्र असा आहे आणि त्यात शासनाने त्याच्याशी समतुल्य म्हणून विनिर्दिष्टपणे जाहीर केलेल्या अन्य कोणत्याही संस्थेकडून देण्यात येणाऱ्या प्रमाणपत्राचा समावेश आहे.

(ई) “मागासवर्गीय व्यक्ती” या शब्दप्रयोगाच्या संबंधात “मागासवर्ग” म्हणजे राज्य शासनाने, या नियमांच्या प्रयोजनार्थ, मागासवर्ग म्हणून घोषित केलेल्या वर्गाची व्यक्ती.

महाराष्ट्र विधानमंडळ सचिवालय (सेवाप्रवेश आणि सेवेच्या शर्ती) नियम, १९७३ मध्ये जे शब्द व संज्ञा वापरण्यात आलेल्या आहेत व ज्यांची या नियमात व्याख्या दिलेली नाही, अशा शब्दांचा व संज्ञांचा अर्थ उक्त नियमात जो अर्थ नेमून दिलेला आहे तोच असेल.

३. नियुक्ती :—

(अ) **प्रतिवेदक (कनिष्ठ).**—विधानमंडळ सचिवालयातील “प्रतिवेदक (कनिष्ठ)” या पदावरील नियुक्ती नामनिर्देशनाने या सचिवालयामार्फत घेण्यात येणाऱ्या स्पर्धात्मक परीक्षेद्वारे निवड झालेल्या व्यक्तींमधून करण्यात येईल व या परीक्षेला प्रवेश मिळण्यासाठी :—

(१) उमेदवार मान्यताप्राप्त विद्यापीठाचा पदवीधर असावा.

(२) (एक) मराठी प्रतिवेदक (कनिष्ठ) पदाकरिता उमेदवाराची लघुलेखनातील गती १४० श.प्र.मि. पेक्षा कमी नसावी आणि त्याने १२० श.प्र.मि. इतक्या गतीचे मराठी लघुलेखनाचे व किमान ४० श.प्र.मि. इतक्या गतीचे मराठी टंकलेखनाचे शासकीय वाणिज्य प्रमाणपत्र प्राप्त केलेले असावे.

(दोन) इंग्रजी प्रतिवेदक (कनिष्ठ) पदाकरिता उमेदवाराची लघुलेखनातील गती १५० श.प्र.मि. पेक्षा कमी नसावी आणि त्याने १२० श.प्र.मि. इतक्या गतीचे इंग्रजी लघुलेखनाचे व किमान ४० श.प्र.मि. इतक्या गतीचे इंग्रजी टंकलेखनाचे शासकीय वाणिज्य प्रमाणपत्र प्राप्त केलेले असावे.

(तीन) हिंदी प्रतिवेदक (कनिष्ठ) पदाकरिता उमेदवाराची लघुलेखनातील गती १४० श.प्र.मि. पेक्षा कमी नसावी आणि त्याने १२० श.प्र.मि. इतक्या गतीचे हिंदी लघुलेखनाचे व किमान ४० श.प्र.मि. इतक्या गतीचे हिंदी टंकलेखनाचे शासकीय वाणिज्य प्रमाणपत्र प्राप्त केलेले असावे.

(३) उमेदवाराने वयाची १८ वर्षे पूर्ण केलेली असावीत तसेच कमाल वय ३३ वर्षांपेक्षा जास्त नाही आणि मागासवर्गीय उमेदवारांच्याबाबतीत ३८ वर्षांपेक्षा जास्त असणार नाही. शासकीय सेवेतील कर्मचाऱ्यांच्याबाबतीत ४८ वर्षांपेक्षा जास्त असणार नाही.

(४) “प्रतिवेदक (कनिष्ठ)” या पदावर नियुक्त झालेल्या व्यक्तीस मराठी आणि हिंदी परिक्षेसंबंधी शासनाने केलेल्या नियमानुसार ती व्यक्ती अगोदरच उत्तीर्ण झाली नसेल किंवा तिला उत्तीर्ण होण्यापासून सूट मिळाली नसेल तर, ती परीक्षा व महाराष्ट्र शासनाच्या माहिती तंत्रज्ञान संचालनालयाद्वारे वेळोवेळी विहित केलेली संगणक हाताळणीबाबतचे प्रमाणपत्र धारण करणे आवश्यक असेल.

(५) “प्रतिवेदक (कनिष्ठ)” या पदावर नामनिर्देशनाद्वारे नियुक्त करण्यात आलेली व्यक्ती दोन वर्षांच्या कालावधीसाठी परिविक्षाधीन राहील.

(ब) **प्रतिवेदक (वरिष्ठ).**—“प्रतिवेदक (वरिष्ठ)” म्हणून विहित केलेली वेतनसंरचना अनुज्ञेय होण्याकरिता :—

(१) “प्रतिवेदक (कनिष्ठ)” या पदावर नियमित ४ वर्षे सेवा पूर्ण होणे आवश्यक.

(२) (क) “प्रतिवेदक (वरिष्ठ)” (मराठी) या पदाकरिता या सचिवालयाने घेतलेल्या श्रुतलेखनाच्या विभागीय परीक्षेत १५० श.प्र.मि. इतकी श्रुतलेखनाची गती धारण करणे आवश्यक.

(ख) “प्रतिवेदक (वरिष्ठ)” (हिंदी) या पदाकरिता या सचिवालयाने घेतलेल्या श्रुतलेखनाच्या विभागीय परीक्षेत १५० श.प्र.मि. इतकी श्रुतलेखनाची गती धारण करणे आवश्यक.

(ग) “प्रतिवेदक (वरिष्ठ)” (इंग्रजी) या पदाकरिता या सचिवालयाने घेतलेल्या श्रुतलेखनाच्या विभागीय परीक्षेत १६० श.प्र.मि. इतकी श्रुतलेखनाची गती धारण करणे आवश्यक.

(क) **प्रतिवेदक (निवडश्रेणी).**—“प्रतिवेदक (वरिष्ठ)” म्हणून विहित केलेली वेतनसंरचना अनुज्ञेय झाल्याच्या दिनांकापासून १६ वर्षे पूर्ण झालेल्या प्रतिवेदकांना “प्रतिवेदक (निवडश्रेणी)” विहित करण्यात आलेल्या अटी व शर्तीच्या अधीन राहून अनुज्ञेय करण्यात येईल.

महाराष्ट्राचे राज्यपाल यांच्या आदेशानुसार व नावाने,

डॉ. अनंत कळसे,

प्रधान सचिव,

महाराष्ट्र विधानमंडळ सचिवालय.